

संक्षिप्त

मतदाता जागरूकता स्टीकर लगाये

श्रीमाधोपुर, (निसं)। विश्व के सबसे विशाल लोकतंत्र की सबसे बड़ी पंचायत लोकसभा के चुनाव होने वाले हैं। लोकतंत्र के महापर्व पर शत प्रतिशत मतदान करने के लिए मतदाताओं की जागरूकता के लिए गुरुवार को अजीतगढ़ उप तहसील कार्यालय परिसर में इंडियन रेडक्रॉस सोसायटी की पहल पर श्रीमाधोपुर तहसीलदार जगदीश बैरवा, अजीतगढ़ पंचायत समिति के विकास अधिकारी सीआर मीणा और नगरपालिका अधिकाधिकारी परमवीर दुलार ने वाहनों पर स्टीकर लगाकर मतदान जागरूकता अभियान का शुभारंभ किया। वक्ताओं ने कहा कि मतदाता प्राप्त प्रत्येक मतदाता को उत्साह से मतदान प्रक्रिया में भाग लेना चाहिए। इस अवसर पर सोसायटी के तहसील प्रभारी कपिल मीणा, जिला सदस्य दिनेश गोविंद शर्मा, संजोयक शंकर लाल शर्मा, सोमेश राजोरिया, हिमांशु शर्मा सहित अनेक गणमान्य नागरिक उपस्थित थे।

गठबंधन कार्यकर्ताओं की बैठक आज

श्रीमाधोपुर, (निसं)। लोकसभा चुनावों को लेकर कस्बे के ब्रह्मचारी मोड के पास सुंदर वाटिका में शुक्रवार शाम 6 बजे इंडिया गठबंधन के कार्यकर्ताओं की बैठक होगी। कामरेड ओमप्रकाश यादव ने बताया कि सीकर लोकसभा क्षेत्र से उम्मीदवार कामरेड अमरा राम के समर्थन में होने वाली मिटिंग में गठबंधन कार्यकर्ताओं को पूर्व जागरूकता अभियान के लिए शिवाजी सिंह शेखावत, राजस्थान प्रदेश कांग्रेस कमेटी के सदस्य बालेंदु सिंह शेखावत, सीकर जिला कांग्रेस कमेटी अध्यक्ष सुनीता गठाला, कारेड विजेन्द्र सिंह मंडूकर, फूलचंद सेनी सहित माकपा व कांग्रेस के पदाधिकारी संबोधित करेंगे।

मतदाता जागरूकता रैली निकाली

निवाड़ी, (निसं)। राजकीय महाविद्यालय में गुरुवार को मतदाता जागरूकता कम्ब एवं राश्ट्रीय सेवा योजना के संयुक्त तत्वाधान में मतदाता जागरूकता रैली निकाली गई जिसका शुभारंभ प्रचार्य प्रोफेसर दीपकराज शर्मा ने हरी झंडी दिखाकर किया। इंडियन रेडक्रॉस सोसायटी ने बताया कि महाविद्यालय के छात्र-छात्राओं ने स्वैच्छिक के साथ आस-पास पड़ोस के लोगों को मतदान के प्रति जागरूक किया। डॉ. राजेशकुमार मीणा ने बताया कि रैली का उद्देश्य लोकसभा चुनाव में मतदान का प्रतिशत बढ़ाना है। रैली में महाविद्यालय की समस्त कर्मचारियों उपस्थित होकर भाग लिया।

महिलाओं ने दशा माता की पूजा की, रखा व्रत

निवाड़ी, (निसं)। महिलाओं ने गुरुवार को दशा माता की पूजा अर्चना की। सुहागन महिलाओं ने अखंड सुहाग की कामना को लेकर गुरुवार को वैदिक रीति-नीति से भगवान विष्णु व दशा माता की पूजा-अर्चना कर अपने पति को दीर्घायु एवं परिवार जनों के लिए मंगल कामना कर कथा सुनी और दशा माता का गले में डोरा धारण किया। गुरुवार की सुबह महिलाओं ने पूजा के पण्डे पहनकर हाथ में थाल सजाकर पीशल व दूध की पूजा की तथा देवी देवताओं की कहानियां सुनी। सिरस के गांव श्योसिंहपुरा व खलीलाबाद गांव में महिलाओं ने सौभाग्यवती व परिवार की सुख समृद्धि की कामनाओं को लेकर दशा माता का व्रत रखकर माता की पूजा अर्चना कर कहानी सुनी। कृष्णा देवी शर्मा ने बताया कि महिलाओं ने मंगल गीत गाते हुए दशा माता की पूजा अर्चना के बाद दशा माता की कथा सुनी।

तीन लाख 85 हजार की राशि जब्त

निवाड़ी, (निसं)। सहायक रिटर्निंग आफिसर सुरेशकुमार हरसोलिया के सख्त निदेश के बाद एफएसटी ने अवैध नकदी की जब्ती की कार्यवाही की गई। एफएसटी संख्या एक प्रभारी मुकेशकुमार चौधरी ने बुधवार रात को कोथुन-लालसोट राष्ट्रीय राजमार्ग 11 ए पर टोल नाका पर गश्त दौरान एक वाहन की तलाशी ली जिसमें एक लाख इक्कीस हजार की राशि मिली। जिसका संतोषपूर्वक जाबब नहीं मिलने पर रकम जब्ती की कार्यवाही की गई। इसी प्रकार गुरुवार सुबह एफएसटी संख्या तीन के प्रभारी विजयकुमार अग्रवाल ने 74 हजार रूपए की जब्ती की कार्यवाही की। एफएसटी नो प्रभारी मुकेशकुमार चौधरी ने नाका नाथडी में वाहनों से एक लाख 90 हजार की राशि जब्त की। इन सभी कार्यवाहियों से मिली तीन लाख 85 हजार की कुल राशि की कार्यवाही करते हुए जिला कोषागार में जमा करवाया गया।

लोकसभा चुनावों में जनता विपक्ष के जहाज को डुबो देगी : भूपेंद्र यादव

अलवर, (निसं)। केंद्रीय मंत्री व लोकसभा प्रत्याशी भूपेंद्र यादव ने रामगढ़ विधानसभा में जनसंपर्क किया। इस दौरान हर इलाके में काफी भीड़ केंद्रीय मंत्री की एक झलक पाने को आतुर दिखा। भूपेंद्र यादव ने इलाकों के बुजुर्गों, व्यापारियों, युवाओं, महिलाओं और भाजपा कार्यकर्ताओं से अलवर के विकास से संबंधित चर्चा भी की। केंद्रीय मंत्री भूपेंद्र यादव का जगह-जगह स्थानीय निवासियों ने बड़ी फूल माला, साफा बांधकर भव्य स्वागत और अभिनन्दन किया। केंद्रीय मंत्री भूपेंद्र यादव ने इलाके के सभी निवासियों का हाथ जोड़कर अभिवादन स्वीकार किया। उन्होंने स्थानीय निवासियों से मोदी जी के हाथ मजबूत करने की अपील की। उन्होंने कहा कि मोदी जी की गारंटी और मोदी पर आपके विश्वास का कोई तोड़ नहीं है। उन्होंने कहा कि देश का भविष्य बनाने वाले को चुनने का यह चुनाव है। उन्होंने कहा कि 2014 से लेकर अब तक मोदी सरकार ने देश में विकास का वह आयाम स्थापित किया है जिसे विपक्ष



केंद्रीय मंत्री एवं लोकसभा प्रत्याशी भूपेंद्र यादव ने इलाकों के बुजुर्गों, व्यापारियों, युवाओं, महिलाओं और भाजपा कार्यकर्ताओं से अलवर के विकास से संबंधित चर्चा की।

70 सालों में भी स्थापित नहीं कर पाया। केंद्रीय मंत्री ने कहा कि मोदी लहर में विपक्ष की हार तय है, 2024 के लोकसभा चुनावों में जनता विपक्ष के जहाज को डुबो देगी। अलवर की जनता

के साथ किए गए विश्वासघात का फल उन्हें जरूर मिलेगा। उन्होंने कहा कि मोदी जी की गारंटी है विकसित अलवर, विकसित राजस्थान विकसित भारत। मोदी जी देश को ऐसे आयाम पर ले गए

हैं जहां देश अब जल्द विश्व की तीन आर्थिक महाशक्तियों में शामिल होगा। ये कार्य सिर्फ और सिर्फ 140 करोड़ देशवासियों द्वारा अब 2024 में दोबारा चुनने से ही संभव होगा। इसलिए फिर

- 'मोदी की गारंटी और उन पर आपके विश्वास का कोई तोड़ नहीं है'
- लोकसभा प्रत्याशी भूपेंद्र यादव ने रामगढ़ विधानसभा में जनसंपर्क किया

2024 में मोदी जी को दोबारा चुनकर एक नया विकसित अलवर विकसित राजस्थान और विकसित भारत बनाने में अपना अहम योगदान दें। उन्होंने कहा कि ये लोकसभा का चुनाव सीधा सीधा भारत के गौरव का चुनाव है। विकसित भारत का चुनाव है, देश की सीमाओं की सुरक्षित रखने का चुनाव है। इस अवसर पर पूर्व विधायक ज्ञानदेव आहूजा, बनवारी लाल सिंघल, जय आहूजा, सुखवंत सिंह, गोवर्धन सिंह सिसोदिया रमन गुलाटी, इंद्रजीत सिंह पाटा सहित भाजपा कार्यकर्ता एवं पदाधिकारी उपस्थित रहे।

मतदान के प्रति जागरूक किया

मालपुरा (निस) लोकसभा चुनाव 2024 में मतदान प्रतिशत बढ़ाये जाने व मतदान के प्रति मतदाताओं को जागरूक करने के उद्देश्य को लेकर निर्वाचन विभाग द्वारा मतदाताओं को जागरूक करने के लिये चलाये जा रहे जागरूकता अभियान की श्रंखला में गुरुवार को महिला एवं बाल विकास विभाग द्वारा शहर के शास्त्री नगर आवासीय कॉलोनी में रंगोली सजाकर मानव श्रंखला बना मतदाताओं को मतदान का महत्व बताते हुये उन्हें इस बार ज्यादा से ज्यादा मतदान के लिये प्रेरित किया। आंगनवाडी कार्यकर्ताओं ने छोड़ो सब सारे काम पहले करो मतदान का संदेश देते हुये अनेक कार्यक्रम आयोजित किये। इसी क्रम में स्वामी विवेकानन्द मॉडल विद्यालय में मानव श्रंखला एवं प्रशंस्त्री प्रतियोगिता का मध्यम से युवा मतदाताओं को जागरूक किया गया। मालपुरा ब्लॉक में चलाये जा रहे स्वीप कार्यक्रम प्रभारी पंचायत समिति विकास अधिकारी सतपाल कुमावत, बाबूलाल यादव, अनिल पारीक, विशालय प्रधानाचार्य हंसराज जाट आदि ने युवा व नवमतदाताओं को मतदान का महत्व बताया।

भाजपा प्रत्याशी सुमेधानंद सरस्वती ने आमजन से जनसंपर्क किया

चौमू/कालाडैरा (निसं)। भारतीय जनता पार्टी सीकर से लोकसभा प्रत्याशी सुमेधानंद सरस्वती गुरुवार को पंचायतवार मीटिंग लेकर कार्यकर्ताओं और आमजन से जनसंपर्क किया। जनसंपर्क कार्यक्रम के दौरान भाजपा प्रदेश मुख्य प्रवक्ता एवं पूर्व विधायक रामलाल शर्मा भी साथ रहे। लोकसभा प्रत्याशी सुमेधानंद सरस्वती और पूर्व विधायक रामलाल शर्मा का गाजे बाजे के साथ स्वागत किया गया तथा ग्रामवासियों द्वारा अतिथियों का माला एवं साफ़ा पहनाकर अभिनंदन किया। भाजपा प्रत्याशी सुमेधानंद सरस्वती ने कहा कि ये देश को दुनिया की तीसरी बड़ी आर्थिक ताकत बनाने का चुनाव है इसलिए दिल्ली में कमजोर नहीं, मजबूत सरकार जरूरी है। पूर्व विधायक रामलाल शर्मा ने आमजन और कार्यकर्ताओं को संबोधित करते हुए कहा कि 19 अप्रैल को मतदान का दिन है और प्रत्येक कार्यकर्ता जब तक अपने अपने बूथ की पोलिंग पूरी नहीं हो तब तक अपना बूथ नहीं छोड़ना है।



सीकर लोकसभा से भाजपा प्रत्याशी सुमेधानंद सरस्वती पूर्व विधायक रामलाल शर्मा का गाजे बाजे के साथ स्वागत किया गया।

सभी कार्यकर्ता अपने अपने बूथ पर अधिक से अधिक संख्या में भाजपा के पक्ष में मतदान करवाना है। कार्यक्रम

अनुसार फल सखी मंडी चौमू में व्यापारियों और आदतियों और किसानों से जनसंपर्क किया साथ ही रींगस रोड

- यह चुनाव देश को दुनिया की तीसरी बड़ी आर्थिक ताकत बनाने का चुनाव है : सुमेधानंद सरस्वती

स्थित राधाकृष्ण गार्डन चौमू में कार्यकर्ताओं की उपस्थिति में चुनाव कार्यालय का उद्घाटन किया गया। तपश्चात् सरकारी स्कूल के सामने मुख्य चीफ अन्तपुरा चिमनपुरा, सेडमाता के मंदिर के पास लोहरवाडा, बस स्टैंड टॉकराड, बस स्टैंड जयसिंहपुरा, भगवा चौक सीताराम जी का मंदिर कालाडैरा, कानपुरा स्टैंड विमलपुरा, मुख्य चौक सामुदायिक भवन घिनोई, तेजाजी के स्थान के पास डोला का बास, मुख्य चौक मंडा भंडा, बड के नीचे बस स्टैंड हस्तेडा, मुख्य बाजार आश्रम लो, बड के नीचे बस स्टैंड किशनपुरा, तेजाजी का मंदिर गंगल गोविंद, आमचौक सरकारी स्कूल के सामने गुडलिया, जनसंपर्क कर वोट की अपील की।

चौपाल से लेकर दुकानों पर भूपेंद्र यादव की चर्चा

किशनगढ़बास, (निसं)। जैसे-जैसे मतदान की तारीख नजदीक आने लगी है वैसे-वैसे प्रत्याशियों ने दौर तेज कर दिए हैं। चुनाव भी परवाना चढ़ने लगा है। समर्थक अपनी-अपनी पार्टी प्रत्याशियों के प्रचार प्रसार में जुटे हैं। गली मोहल्ले में घर-घर जाकर वोट मांग रहे रहे हैं। गांव की चौपाल से लेकर दुकानों पर भूपेंद्र की चर्चा हो रही है। लोगों का कहना है चुनाव में जीत और हार दोनों ही हैं। जनता किसे अपना नेता मान ले यह जनता के मूड के ऊपर होता है लेकिन भाजपा के राष्ट्रीय नेता भूपेंद्र यादव ने अलवर से चुनाव लड़कर यहां के नेताओं को बता दिया है कि चुनाव को कैसे लड़ा जाता है।



किशनगढ़बास में भाजपा के कार्यकर्ताओं ने घर-घर संपर्क किया।

जो अलवर लोकसभा सीट पर चुनाव लड़ रहे हैं। उन्हें बाहरी और स्थानीय से कोई किशनगढ़बास क्षेत्र में चर्चा है कि भूपेंद्र यादव अलवर का विकास कर सकते हैं। दूसरी तरफ कांग्रेस से ललित यादव है जो पहली बार मुंडावर से विधायक बने और अब कांग्रेस ने उन्हें लोकसभा का प्रत्याशी बनाया है। ऐसे में लोगों का मानना है कि भूपेंद्र यादव कांग्रेस के लिए बाहरी हो सकते हैं लेकिन अलवर की जनता को भूपेंद्र

यादव में मोदी की परछाईं नजर आ रही है। उन्हें बाहरी और स्थानीय से कोई मतलब नहीं है वह सिर्फ मोदी और अलवर के विकास को लेकर भूपेंद्र यादव को वोट देंगे। कांग्रेस प्रत्याशी ललित यादव की चर्चा केवल स्थानीय होने के रूप में लोग कर रहे हैं। लोग यह भी कह रहे हैं कि प्रधानमंत्री तो मोदी ही बनेगा। भूपेंद्र यादव और मोदी को देखकर जब अलवर से दो बार सांसद रहे और

राजस्थान सरकार में बीसका उपाध्यक्ष रहे डा. करण सिंह यादव कांग्रेस से वर्षों पुराना अथवा नाता तोड़कर भूपेंद्र यादव का साथ देने के लिए भाजपा में शामिल हो सकते हैं तो फिर क्षेत्र का यादव भूपेंद्र यादव को वोट क्यों नहीं कर सकता है। यह सवाल भी यादव को बंद हो रहा है। वैसे अलवर भाजपा में यादव बड़े नेता डा.जसवंत यादव बहरोड से और लिजारा से महंत बालक नाथ योगी विधायक हैं। दोनों ही नेता अलवर से सांसद रह चुके हैं। इसके अलावा भाजपा में बलवान यादव रामन सिंह यादव भूपेंद्र यादव के लिए तदन तदन एक दिन हैं।

किशनगढ़बास में भाजपा की कमान पूर्व विधायक रामहरे सिंह यादव सहित दिनेश यादव पुजा यादव संभाले हुए हैं। इससे नहीं लगता कि यादव समाज का वोट बंटने वाला है। स्थानीय व बाहरी के मुद्दे पर किशनगढ़बास क्षेत्र के लोगों का मानना है कि लोकसभा का चुनाव देश के विकास और सुरक्षा का चुनाव है। अलवर का सौभाग्य है कि भूपेंद्र यादव जैसे नेता को मोदी ने अलवर के लिए भेजा है यह बात आम जन की जुबान पर बनी है।

मतदान केन्द्रों का निरीक्षण किया

दूदू, (निसं)। जिला कलेक्टर हनुमानमल ढाका ने जिले के अधीन ग्राम पंचायत मुख्यालय सेवा में मतदान केन्द्रों, प्राथमिक स्वास्थ्य केंद्र एवं जिला मुख्यालय पर संचालित राजकीय छात्रावास का निरीक्षण किया। इस दौरान ढाका ने मतदान केन्द्रों पर छाया पानी बिजली एवं दिव्यांग जनों के रैम्प की व्यवस्थाओं के बारे में जानकारी ली। बीएलओ को स्वीप कार्यक्रम आयोजित कर मतदान करने के लिए मतदाताओं को प्रेरित करने के निर्देश दिए। प्राथमिक स्वास्थ्य केंद्र पर निरीक्षण कर चिकित्सा व्यवस्थाओं की जांचकारी ली। तत्पश्चात जिला मुख्यालय पर सामाजिक एवं न्याय विभाग के अधीन संचालित अंबेडकर छात्रावास का निरीक्षण किया। छात्रावास में रहे छात्रों की संख्या, भोजन, रहने की व्यवस्थाओं के बारे में जानकारी लेकर अधीक्षक को निर्देश दिए कि छात्रों को सरकार द्वारा प्रदत्त समुचित व्यवस्थाएं उपलब्ध कराई जाए। इस दौरान ढाका ने बताया कि लोकसभा आम चुनाव 2024 के तहत दूदू जिले में वोटिंग 14 अप्रैल से 21 अप्रैल तक की जाएगी।

सार-समाचार

राव राजेन्द्र सिंह ने जनसंपर्क किया



सांभरलेक, (निसं)। जयपुर ग्रामीण लोकसभा क्षेत्र से भारतीय जनता पार्टी के उम्मीदवार राव राजेंद्र सिंह ने ग्राम पंचायत काजीपुरा में जनसंपर्क किया। जिनके साथ फुलेरा विधानसभा क्षेत्र के पु.विधायक निर्मल कुमाव, पु. विधायक रामनारायण, किसान प्रदेश एससी मोर्चा अध्यक्ष गणपत लाल वर्मा, देहात मंडल अध्यक्ष नंदसिंह, रामदयाल बासनीवाल काजीपुरा सरपंच नवरतन कुमावत सहित ग्रामवासियों व मातृशक्ति ने स्वागत किया और भाजपा प्रत्याशी को भारी मतों से विजयी बनाने का आह्वान किया। उन्होंने कहा कि मोदी सरकार ने 10 साल में जो कहा वह करके दिखाया और आगे भी जयपुर ग्रामीण क्षेत्र में विकास में कोई कमी नहीं छोड़ी जाएगी।

पावटा में गर्मी शुरू होते ही पेयजल किल्लत

पावटा, (निसं)। पावटा प्राणपुरा नगरपालिका क्षेत्र में पानी टंकी शोपीस बना हुई है। जबकि हरा साल गमी के दिनों में ग्रामीणों को पेयजल के लिए मशक्कत करनी पड़ती है। इसके बाद भी जिम्मेदार ध्यान नहीं दे रहे हैं। पावटा प्राणपुरा नगरपालिका क्षेत्र में गर्मी प्रारंभ होते ही पेयजल की किल्लत सामने आने लगी है। जैसे जैसे गर्मी तेज होगी पानी की समस्या गहराती जायेगी। वैसे तो क्षेत्र में कई जगह पानी टंकी का निर्माण कराया गया है लेकिन बिना उपयोग के ही भारी-भरकम पानी टंकी टंकी सफेद हाथी साबित हो रही है। पावटा प्राणपुरा नगरपालिका क्षेत्र में जल जीवन योजना के तहत घर-घर पानी पहुंचाने के लिए पानी टंकी निर्माण व पाइप लाईन विस्तार के लिए लाखों रूपए स्वीकृत हुआ योजना के तहत भारी-भरकम पानी टंकी का निर्माण भी कराया गया है लेकिन इसका लाभ ग्रामीणों को नहीं मिल पा रहा है। इसके चलते ग्रामीणों को पेयजल के लिए इधर उधर भटकना पड़ रहा है। ग्रामीणों का कहना है कि सालभर से पानी की टंकी शोपीस बनी हुई है। जबकि हर साल गर्मी के दिनों में ग्रामीणों को पेयजल के लिए मशक्कत करनी पड़ती है। इसके बाद भी जिम्मेदार ध्यान नहीं दे रहे हैं। गर्मी बढ़ने के साथ ही भू-जल स्तर भी गिरने से कुएं व हैण्डपंप सूखने लगे हैं। इसके चलते गांवों में पानी की कमी की समस्या ज्यादा बनी है। ऐसे में लोगों को पानी के लिए परेशानी हो रही है। वही जलदाय विभाग के जेईएन दयाराम चौधरी ने बताया कि जहाँ समस्या आ रही है उन पुराने कनेक्शनों को दूसरे कनेक्शनों से जोड़ा गया है। वही पेयजल सप्लाई बाधित ना हो व आमजन को समस्या ना हो इसके लिए शनि मंदिर के पास नई बोरवेल की जा रही है जिससे समस्या का समाधान हो सकेगा।

आंधी तूफान से रोकथाम के लिए एडवाइजरी जारी

टोंक, (निसं)। आपदा प्रबंधन, सहायता एवं नागरिक सुरक्षा विभाग के निर्देश पर जिला प्रशासन ने आकाशीय बिजली एवं आंधी तूफान के प्रभाव को न्यूनतम करने एवं रोकथाम के लिए एडवाइजरी जारी की है। जिला प्रशासन ने आमजन को आकाशीय बिजली के दौरान (व्या करं और क्या ना करें) के बारे में बताया है। गाईडलाइन के अनुसार आमजन तीव्र गर्जन सुनने पर सुरक्षित स्थान पर आश्रय लें। बिजली गर्जन के समय पेड़ों, टिन धातु की छतों के नीचे व पास में शरण न लें। समुचित दूरी रखें और भीड़ में खड़े होने से बचें। गडगडहट के अंतिम गर्जन के बाद कम से कम 30 मिनट के लिए गतिविधियों को स्थगित करें। इसी क्रम में स्थानीय मीडिया द्वारा जारी सूचना, चेतावनी एवं निर्देशों का पालन करें, बाहरी गतिविधियों को स्थगित करें। बच्चों, बुजुर्गों, गर्भवती महिलाओं और जानवरों के लिए भी सुरक्षित स्थान सुनिश्चित करें। सभी विद्युत उपकरणों को बंद करें और धातु के पाइप में विद्युत, कॉर्डेड टेलीफोन उपकरणों, उपयोगिता लाइनों, तारों और बहने पानी के सम्पर्क से बचें। कंकरीट के फर्श पर न लेटे व दिवार के साथ सट कर न खड़े हों। इसके स्थान पर पैरों के मध्य सिर को रखकर अपने आप को छोटा बनाकर पंजे के बल बैठें। छत पर विद्युत सुरक्षा प्रणाली स्थापित करें, बरामदे, कांच की खिड़कियों व दरवाजों से दूर रहे तथा तालाब, झीलें, जल निकायों, नावों आदि में होने पर पानी से तुरंत बाहर निकलकर सुरक्षित आश्रय स्थल पर पहुंचें। क्षतिग्रस्तफिरि हुए बिजली के खंभे, डूबे हुए बिजली के तारों से दूर रहे और तुरंत नजदीकी विद्युत स्टेशन व पुलिस स्टेशन को सूचित करें एवं घायल व्यक्ति को प्राथमिक चिकित्सा दें, उसे नजदीकी अस्पताल ले जाए। आवश्यकता होने पर सीपीआर दें।

जागरूकता कार्यशाला का आयोजन

पावटा, (निसं)। लोकसभा आम चुनाव 2024 में प्रतिशत मतदान हेतु जागरूकता कार्यशाला का आयोजन सहायक रिटर्निंग अधिकारी विकास प्रजापत एवं नोडल स्वीप प्रभारी सुरेश कुमार के निर्देशानुसार राजकीय देवनारायण छात्रावास विराटनगर में सामाजिक सुरक्षा अधिकारी महेंद्र कुमार पीणोलीया के सानिध्य में छात्रावास में आवासरत बच्चों के साथ रैली निकाली 100 प्रतिशत मतदान हेतु प्रेरित कर साथ ही अपने मत का प्रयोग करने के लिए सपथ भी दिलाकर किया गया। वही दिव्यांग मतदाताओं को जागरूक करने के लिए ग्राम पंचायत मेट में स्थित छात्रावास में छात्रावास अधीक्षक विक्रम सिंह के नेतृत्व में दिव्यांग मतदाता जागरूक रैली का आयोजन किया गया। कार्यक्रम के दौरान कनिष्ठ सहायक कानसिंह यादव, छात्रावास अधीक्षक शिवम शर्मा एवं मौजू शर्मा सहित अन्य कार्मिक उपस्थित रहे।

थैलियां जब्त, पांच हजार का किया जर्माना

निवाड़ी, (निसं)। स्वच्छ संरक्षण 2024 को लेकर अधिकाधिकारी मनोहरलाल जाट के निर्देशानुसार नगरपालिका द्वारा सिंगल यूज प्लास्टिक की थैलियों के उपयोग के रोकथाम हेतु गुरुवार को शहर के बाजार और सब्जी मंडी में पॉलिथिन की थैलियों को जब्त किया। इस दौरान 5 हजार रूपये का जर्माना भी किया। सभी दुकानदारों एवं आमजन को इसके उपयोग को कम करने एवं स्वच्छता के प्रति जागरूक किया। इसके तहत 17.5 किलो पॉलिथिन की थैलियों को जब्त किया गया।

बाइक चोरी का आरोपी गिरफ्तार

टोंक/निवाड़ी, (निसं)। जिला पुलिस अधीक्षक संजोय नैन के निर्देशानुसार अपराधियों की धरपकड अभियान के दौरान निवाड़ी थाना क्षेत्र में चोरी के दर्ज प्रकरणों में कार्यवाही करते हुए पदाधिकारी मृत्युञ्जय मिश्रा एवं थानाधिकारी हरिराम वर्मा द्वारा गठित विशेष टीम ने 31 मार्च को निवाड़ी कस्बा से मोटरसाइकिल चोरी के आरोपी प्रहलाद पुत्र रामनारायण जाति गुर्जर 25 साल निवासी रजवास, बरोनी जिला टोंक को गिरफ्तार कर आरोपी के कब्जे से चोरी की गई मोटरसाइकिल जप्त कर आरोपी के खिलाफ प्रकरण दर्ज कर अनुसंधान जारी है।

प्रधानों ने जनसंपर्क किया

अलवर, (निसं)। भाजपा प्रत्याशी भूपेंद्र यादव के लिए जन समर्थन जुटाने के लिए अलवर ग्रामीण विधानसभा के दर्जनों गांवों में उमरंग प्रधान दौलतराम जाटव और मालाखेडा प्रधान वीरमति जाटव ने अपने अनेकों समर्थकों के साथ अनेकों गांवों में जन संपर्क किया। उमरंग प्रधान दौलतराम जाटव और मालाखेडा प्रधान वीरमति जाटव अलवर ग्रामीण से भाजपा प्रत्याशी को बढत दिलाने के लिए जी तोड़ कोशिश कर रहे आज उन्होंने महाराजपुर, श्याम गंगा, बीलाडी, महुआ, सहित दर्जनों गांवों का दौरा किया उनके साथ जोरमल, बाबूलाल, रामसिंह, भगवान, चिरंजी सहित दिल्ली से आए विधायक वेद प्रकाश शामिल थे।

घर के बाहर से खड़ी बाइक चोरी

पीपल, (निसं)। पीपल में घर के बाहर खड़ी बाइक को अज्ञात व्यक्ति चुराकर ले गया। पीडित सियाराम सेनी निवासी नानेर हाल निवासी पीपल ने बताया कि वह नाथडी रोड स्थित कंचन काम्प्लेक्स के बहार अपनी मोटरसाइकिल खड़ी कर किसी मोटर से जयपुर चला गया। वापस आकर देखा तो घर के बहार खड़ी मोटरसाइकिल नहीं मिली। जिसकी आस पास लगे सीटीसी कैम्परे में देखा तो एक युवक बाइक लेकर जाते हुए नजर आया। पीडित ने पुलिस थाने में जाकर मामला दर्ज करवाया है।

कांग्रेस प्रत्याशी ललित यादव ने विभिन्न गांवों में दौरा कर जन समर्थन जुटाया

अलवर, (निसं)। लोकसभा क्षेत्र से कांग्रेस प्रत्याशी ललित यादव ने गुरुवार को मुंडावर विधानसभा क्षेत्र के विभिन्न गांव में दौरा कर जन समर्थन जुटाया। इस दौरान ग्रामीणों की ओर से कभी घोड़े पर तो कभी ट्रैक्टर पर सवार कर अपने प्रत्याशी ललित यादव का पारंपरिक रूप से स्वागत किया गया।



कांग्रेस प्रत्याशी ललित यादव का पारंपरिक रूप से स्वागत किया।

मुंडावर विधायक ललित यादव कांग्रेस पार्टी के लोकसभा प्रत्याशी हैं। युवाओं के लिए उनका संघर्ष और किसानों के लिए उनका त्याग किसी से छुपा नहीं है। स्थानीय जनता इस युवा और संघर्शील कांग्रेस प्रत्याशी को देश की सबसे बड़ी पंचायत संसद में भेजने की न केवल तैयारी कर रही है बल्कि उन्होंने 19 अप्रैल से पहले ही पूरा मन बना लिया है कि उनके हक

की आवाज को संसद में ललित बुलंद करेगा। ललित यादव सहित उनके साथ

उनके काफिले में चल रहे जनप्रतिनिधियों का भी ग्रामीणों की

जब अलवर से दो बार सांसद रहे और

- 'यह चुनाव ललित यादव नहीं बल्कि अलवर लोकसभा क्षेत्र का प्रत्येक मतदाता लड़ रहा है'

बहरोड विधानसभा क्षेत्र से कांग्रेस के प्रत्याशी रहे संजय यादव ने कहा कि ललित स्थानीय युवा और भारतीय जनता पार्टी का प्रत्याशी बाहरी है यह अपना वेडा अपना भाई अपना दोस्त है। अलवर के विकास के लिए इसको कभी भी हम घर जाकर पकड़ लेंगे लेकिन बड़े कद के नेताओं जो हेलीकॉप्टर में घूमते हैं उनको कहां हम अपनी समस्या बता पाएंगे।

कांग्रेस के वरिष्ठ नेता आरसी यादव ने कहा कि भारतीय जनता पार्टी ने अलवर को चारगाह भूमि समझ लिया है। कभी हरियाणा से तो कभी अजमेर से लाकर यहां प्रत्याशी उतार देते हैं जो कि अलवर की जनता को ठगने में सिवाय कुछ नहीं करते अबकी बार 400 पार के गुब्बारे की हवा निकालने के लिए जनता तैयार बैठे है।